

Føroyingar og íslendingar semjast um markið

Mikudagin varð fyrribils avtala undirskrivað millum Føroyar og Ísland um markið millum londini. Útgangsstøðið fyrri avtaluni er miðlinjan.

MARKNASEMJA

Jan Müller


25. september 2002 fer at vera eins minniligur dagur í føroyskari marknasøgu sum ávikavist 22. desember í 1992 og 18. maí í 1999. Felagsnevnanin fyrri hesar dagar er, at Føroyar tá undirskrivaðu týðningarmiklar avtalur við onnur lond um rættin til rævnini í undirgrundini, fiskatilfeingi í havinum og til mark.

Í gjár skrivaðu Anfinn Kallsberg, lögmaður og íslenski uttanríkisráðharrin Halldór Ásgrímsson, undir avtalu um marknaðseting á havleiðunum kring Ísland og Føroyar.

Hetta hevur verið eitt óloyst mál síðani londini fluttu markið út á 200 fjórðingar. Avtalan er soljóðandi:

a. Markið á havleiðunum millum Føroyar og Ísland, har stytri enn 400 fjórðingar eru millum grundlinjur teirra, skal byggja á miðlinjuregluna, við teimum tillagnum og serligu ásetingum, ið lýstar eru niðanfyrir.

b. Núverandi øki, har krøvini um lögðomi á havinum umskarast, millum miðlinjurnar, ið ásettar eru frá báðum síðum, heraftir umrøtt sum »Økið«, mett at vera umleið 3.650 ferkilometrar til viddar, skal býttast soleiðis: Markið skal verða ásett soleiðis, at tað býtur sunnara partin av Økinum, sunnanfyri 63° 30' N, »Undir-



øki A«, javnt (50/50), og norðara partin av Økinum, norðanfyrir 63° 30' N, »Undirøki B«, ið lutfallinum 60 % til Íslands og 40 % til Føroya.

c. Hóast hetta, skal fylgjandi galda í Undirøki A viðvíkjandi fiskilögðomi:

1. Føroysk og íslenskt før hava rætt at fiska í øllum Undirøki A undir teimum reglum og forskriftum, sum galda fyrir tey í teirra egnu fiskilögðomum. Tey skulu bert verða undir eftirliti og handhevan frá egnum myndugleikum.
2. Somuleiðis kunnu fiskirannsóknir verða gjørdar frá báðum síðum í øllum Undirøki A.

Omanfyrirstandandi loysn er úrslit av felags royndum frá báðum síðum at rokka semju, sum endurspeglar teirra góða granna- og vinalag. Henda Váttaða Fundarfrásøgn skal vera grundarlag undir einum formligum sáttmála, ið verður gjørdur samsvarandi við teirra innanhýsis stjórnarskipanarmannagongdir,

millum Ríkisstjórn Danmarkar og Landsstýri Føroya øðrumegin og Ríkisstjórn Íslands hinumegin, um marknaðseting á havleiðunum millum Føroya og Íslands.

3. Inntil formligur sáttmáli kemur í gildi, er frásøgnin frá samráðingum í Reykjavík. 24. og 25. november 1988 galdandi í Økinum stendur í váttaðu fundarfrásøgnini frá fundinum í Havn í gjár millum teir báðar stjórnarleiðararnar.

Á tíðindafundi í Tinganesi í gjár segði íslenski uttanríkisráðharrin seg vera sera væl nøgðan við avtaluna, sum ger, at Ísland nú hevur øll síni mørk innan fyrir 200 fjórðingar uppá pláss. Hóast hetta hevur tikið 28 ár so helt hann, at báðir partar høvdu fingið eina góða avtalu. Hann var eisini fegin um, at tað ikki hava verið stórar ósemjur í hesum økinum, meðan málið hevur verið óloyst. Hann metti avtaluna sum dømi um at grannalond hava virðing fyrir hvørjum øðrum. Tað er eitt gott tekni

Kortið visir nýggju marknaðavtaluna millum Føroyar og Ísland

heild. Bæði føroysk vinna og Uttanlandsnevndin taka undir við avtaluni sigur lögmaður.

Annars gera bæði føroyingar og íslendingar krav upp stórar partar av økinum sunnan fyrir Føroyar, tvs. Hatton og Rockalløkið. Íslenski uttanríkisráðharrin sigur, at avtalan millum Føroyar og Ísland kann gagna viðari gongdini í tí málinum, har tað nú skulu gerast nógvar kanningar av jarðfrøðini. Eisini Írland og Bretland gera krav uppá hesi stóru økini, tí hildið verður at olja er í undirgrundini.

um framtíðar viðurskiptini millum londini. Eisini Anfinn Kallsberg lögmaður fegnaðist um avtaluna og helt eisini avtaluna verða eitt gott fyridømi fyrir framtíðar samstarvi millum Ísland og Føroyar.

Við nýggju avtaluni eru

greiðar reglur fyrir fiskiskapi í umrødda øki og heldur lögmaður, at Føroyar hava fingið væl burtur úr. Hann visir á, at hóast Føroyar í parti av økinum fáa 40% og íslendingar 60%, so gagnar avtalan føroyskari fiskivinnu sum



Anfinn Kallsberg, lögmaður og íslenski uttanríkisráðharrin Halldór Ásgrímsson undirskriva fyrribils avtalu um markið millum londini. Avtalan verður av tekniskum orsökum endaliga undirskrivað næsta ár.

Ongar ætlanir um at flyta Hotel Tórshavn í nýggj høl

Landsstýrið hevur leigað hølina, sum hótellið er í, til, 2020 og tað kann verða dyrt at at siga sáttmálan upp, sigur Bill Justinussen, landsstýrismaður í heilsuárum

HOTEL TÓRSHAVN

Áki Bertholdsen

Tað eru ongar ætlanir um at finna nýggj høl til Hotel Tórshavn, sum er føroyska sjúklingahotellið í Keypmannahavn.

Hetta sigur Bill Justinus-

sen, landsstýrismaður í heilsuárum í einum svari til Johan Dahl, lögtingsmann.

Lögtingsmaðurin hevur sett landsstýrismanninum nakrar skrivlingar fyrispurningar um Hotel Tórshavn og á tingfundi seinna partin í gjár, skuldi spurningarnir svarast.

Eitt nú spyr lögtingsmaðurin, hvat ítökligt verður gjørt fyrir at tryggja, at støðan, sum kom í viðvíkjandi legionellabakteriuni í vatnsskipanini á hotellinum, ikki endurtekur seg og um royndir verða tiknar av vatninum og, hvussu ofta.

Bill Justinussen sigur, at ein orsök til, at Embætislaeknanum fyrir Keypmannahavnar og Frederiksbergs kommunur og Københavns Energi hava sagt, at orsøkin til at mongdin av legionellabakterium var so stór á Hotel Tórshavn, var, at hitin á tí heita vatninum var ov lågur. Málningar vístu, at hitin í heitvatnstangunum vóru ávikavist 35, 52 og 58 stig.

Sambært Embætislaeknanum nærast legionellabakteriur best í hita, sum liggur í millum 25 og 40 stig. Ein onnur orsök sambært embætislaeknanum kann vera,

at vatnið verður ov lítið útskipt í rørunum til køksvaskini á kømrunum.

Síðani eru stig tikin til at loysa trupulleikan og hann er nú loystur og felagði, sum eigur húsið, hevur góðtikið kravið frá hotellinum um, at hitin ikki aftur verður settur so langt niður, at vandi fyrir legionella tekur seg upp aftur

Hereftir skal vatnið eisini kannast regluliga.

Johan Dahl vildi eisini hava at vita, hvat verður gjørt við svampatrupleikan á hotellinum?

Bill Justinussen svarar, at tað, sum higartil er gjørt, er

at lappað hevur verið upp á trupulleikan. Svampurin er vaskaður burtur, og svampadrepani evni er smurt á, har svampur hevur verið.

Hann ásannar tó, at hetta er ikki nøkur varandi loysn, tí fuktur er framvegis í veggjunum, sum ger, at svampurin kemur aftur. Trivnaðarmálaráðið hevur tí havt fund við felagið, sum eigur húsið og givið teimum freist til 23. september ár at koma við eini støðufrágreiðing og eini ætlan fyrir, hvussu teir ætla at loysa trupulleikan við svampinum.

Somuleiðis vil Johan Dahl hava at vita, um nøkur ætlan er um at bota um umstøðurnar, sosialu støðuna og ítrivsmøguleikarnar hjá teimum, sum eru har leingi.

– Ætlanin er, at framyvir skulu tey, sum eru leingi á hotellinum, hava tvey rúm at vera í, eitt rúm at sova í og eitt at vera í. Hetta eru tvey rúm við hurð ímillum.

framhald á síðu 28